

Dikjarazzjoni Speċifika ta' Privatezza

Konsultazzjoni dwar l-introduzzjoni ta' Karta Professionali Ewropea (KPE) għal infermiera, tobba, spiżjara, fiżjoterapisti, inġiniera, gwidi tal-muntanji u aġenti immobiljari

1. OBJETTIV

L-għan ta' din il-konsultazzjoni hu li jitwasslu l-opinjoni tal-partijiet interessati jew ta' persuni kkonċernati mis-sugġett tal-konsultazzjoni u biex potenzjalment dawn jiġu ppubblikati fuq l-internet, taħt ir-responsabbiltà tal-Kap tal-Unità FROHN Martin, Direttorat Ġenerali Suq Intern u Servizzi, li jaġixxi bħala Kontrollur.

Peress li dan is-servizz onlajn jiġbor u jipproċessa d-dejta personali, japplika r-Regolament (KE) 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' dejta personali mill-istituzzjonijiet u l-korpi tal-Komunità u dwar il-moviment liberu ta' dik id-dejta.

2. X'INFORMAZZJONI TA' NATURA PERSONALI NIĠBRU U B'LIEMA MEZZI TEKNIĊI?

Dejta ta' Identifikazzjoni

Id-dejta personali miġbura u mbaġhad ipproċessata hija d-dejta meħtieġa għall-partecipazzjoni fil-konsultazzjoni, bħalma huma l-isem/il-kunjom/il-professjoni/l-indirizzi postali u tal-email/in-numru tat-telefon/in-numru tal-faks..., tal-kontributori, inkluża l-opinjoni tagħhom dwar is-sugġetti kkonċernati.

Il-partecipanti interni jistgħu, f'ċerti każijiet, jingħazlu permezz ta' kampjun xieraq f'Sysper2 jew f'ComRef. Dan il-kampjun jirriżulta f'listi użati mill-Kontrollur biex jintbagħtu stedinet għall-partecipazzjoni.

L-operazzjonijiet tal-ipproċessar tad-dejta personali marbuta mal-organizzazzjoni u l-ġestjoni ta' din il-konsultazzjoni huma meħtieġa għall-ġestjoni u l-funzjonament tal-Kummissjoni, skont il-mandat mogħti mit-Trattati, u b'mod aktar speċifiku l-Artikoli 5 u 13 tat-TUE u l-Artikoli 244-250 tat-TFUE, kif ukoll skont l-Artikoli 1 u 11 tat-TUE.

Informazzjoni teknika

Is-sistema tuża "cookies" tas-sessjoni sabiex tiżgura l-komunikazzjoni bejn il-klijent u s-server. Għalhekk, il-brawzer tiegħek irid ikun konfiguratur li jaċċetta l-"cookies". Madankollu, ma tingabar ebda tip ta' informazzjoni personali jew kunfidenzjali, u lanqas l-indirizz IP mill-kompjuter tiegħek. Il-cookies jisparixxu hekk kif tintemm is-sessjoni.

3. MIN GHANDU AĊĊESS GHALL-INFORMAZZJONI TIEGHEK U LIL MIN TIĠI ŻVELATA?

Il-kontribuzzjonijiet li jaslu, flimkien mal-identità tal-kontributor, se jiġu ppubblikati fuq l-internet, sakemm il-kontributor ma joġġezzjonax għall-pubblikazzjoni tad-dejta personali tiegħu minhabba li tali publikazzjoni tista' tkun ta' ħsara għall-interessi legittimi tiegħu jew tagħha. F'dan il-każ, il-kontribuzzjoni tista' tiġi ppubblikata b'mod anonimu. Inkella, il-kontribuzzjoni ma tiġix ippubblikata, u fil-prinċipju, lanqas il-kontenut tagħha ma jiġi kkunsidrat. Kwalunkwe oġġezzjoni dwar il-pubblikazzjoni ta' dejta personali għandha tintbagħat lis-servizz responsabbli għall-konsultazzjoni (ara l-Informazzjoni ta' kuntatt hawn taħt).

4. KIF INHARSU U NISSALVAGWARDJAW L-INFORMAZZJONI TIEGHEK?

It-tweġibiet tiegħek, flimkien mal-lingwa li għazilt fil-kitba tat-tweġiba, jiġu rreġistrati f'bażi tad-dejta sikura u protetta miżmuma miċ-Ċentru tad-Dejta tal-Kummissjoni Ewropea, li l-operazzjonijiet tagħha jikkonformaw mad-deċiżjonijiet u mad-dispożizzjonijiet tas-sigurtà tal-Kummissjoni stabbiliti mid-Direttorat tas-Sigurtà għal dawn it-tipi ta' servers u servizzi. Il-bażi tad-dejta mhix aċċessibbli minn barra l-Kummissjoni. Internament fil-Kummissjoni, wieħed jista' jikseb aċċess għall-bażi tad-dejta permezz ta' Identifikazzjoni Personali(UserId)/Password.

L-aċċess għall-applikazzjoni jsir permezz ta' konnessjoni mhux kriptata bl-użu tal-protokoll normali tal-http.

5. KIF TISTA' TIVVERIFIKA, TIMMODIFIKA JEW THASSAR L-INFORMAZZJONI TIEGHEK?

F'każ li tkun trid tivverifika liema dejta personali qed tinħażen f'ismek mill-kontrollur responsabbli, jew li tkun trid tibdilha, tikkoreġiha jew thassarha, jekk jogħġbok ikkuntattja lill-Kontrollur billi tuża l-Informazzjoni ta' Kuntatt hawn taht u spjega b'mod espliċitu t-talba tiegħek.

6. GHAL KEMM ŻMIEN INŻOMMU D-DEJTA TIEGHEK?

Id-dejta personali tiegħek se tkun parti minn lista ta' dettalji ta' kuntatt li tkun aċċessibbli internament fost il-persunal tal-Kummissjoni biex dawn ikunu jistgħu jikkuntattjaw fil-kuntest tal-attivitajiet tal-Kummissjoni. Jekk ma taqbilx ma' dan, jekk jogħġbok ikkuntattja lill-Kontrollur permezz tal-informazzjoni ta' kuntatt hawn taht, u speċifika biċ-ċar it-talba tiegħek.

7. INFORMAZZJONI TA' KUNTATT

F'każ li tkun trid tivverifika liema dejta personali qed tinħażen f'ismek mill-kontrollur responsabbli, jew li tkun trid tibdilha, tikkoreġiha jew thassarha, jew jekk għandek mistoqsijiet dwar il-konsultazzjoni, jew rigward kwalunkwe informazzjoni pproċessata fil-kuntest tal-konsultazzjoni, jew dwar id-drittijiet tiegħek, tiddejjjaqx tikkuntattja t-tim ta' appoġġ, li jopera taht ir-responsabilità tal-Kontrollur, filwaqt li tuża l-informazzjoni ta' kuntatt li ġej:

Unit E4 Free movement of Professionals, Directorate General Internal Market and Services

Tel.: +322-2993757

Faks: +322-2959331

MARKT-E4-EPC@ec.europa.eu

8. RIKORS

L-ilmenti, f'każ ta' konflitt, jistgħu jiġu indirizzati lill-[Kontrollur Ewropew għall-Protezzjoni tad-Dejta](#).